
Vishnukritam Shiva Stotram

ವಿಷ್ಣುಕೃತಂ 4 ಶಿವಸ್ತೋತ್ರಂ

Document Information



Text title : Vishnukritam Shiva Stotram

File name : viShNukRRitaM4shivastotram.itx

Category : shiva, vishnu, harivaMsha

Location : doc_shiva

Proofread by : PSA Easwaran

Description/comments : harivaMsha | anubandha - parishiShTa | adhyAya a31.1049||

Latest update : September 30, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 29, 2025

sanskritdocuments.org

ವಿಷ್ಣುಕೃತಂ 4 ಶಿವಸ್ತೋತ್ರಂ



ಭಗವಾನುವಾಚ .

ನಮಸ್ತೇ ಶಿತಿಕಂಠಾಯ ನೀಲಗ್ರೀವಾಯ ವೇಧನೇ .
ನಮಸ್ತೇ ಅಸ್ತು ಶೋಚಿಷೇ ನಮಸ್ತೇ ಉಪವಾಸಿನೇ .. 1..
ನಮಸ್ತೇ ಅಸ್ತು ಮೀಡುಷೇ ನಮಸ್ತೇ ಗದಿನೇ ಹರ .
ನಮಸ್ತೇ ವಿಶ್ವಮೂರ್ತಯೇ ವೃಷಾಯ ವೃಷರೂಪಿಣೇ .. 2..
ಉಪನಿರ್ಯಾಯ(?) ಚ ನಮೋ ವೃಷಾಯ ವೃಷರೂಪಿಣೇ .
ಅಮೂರ್ತಾಯ ಚ ದೇವಾಯ ನಮಸ್ತೇಽಸ್ತು ಪಿನಾಕಿನೇ .. 3..
ನಮೋ ಘೋರಾಯ ಘೋರಾಯ ಘೋರಘೋರಪ್ರಿಯಾಯ ಚ .
ನಾಮಃ ಕುಬ್ಜಾಯ ಕೂಪಾಯ ಶಿವಾಯ ಶಿವರೂಪಿಣೇ .. 4..
ನಮಸ್ತುಂಡಾಯ ತುಷ್ಟಾಯ ನಮಸ್ತುಟಿತುಟಾಯ ಚ .
ನಮಃ ಶಿವಾಯ ಶಾಂತಾಯ ಗಿರಿಶಾಯ ಚ ತೇ ನಮಃ .. 5..
ನಮೋ ಹರಾಯ ಹಿಪ್ರಾಯ(?) ನಮೋ ಹರಿಹರಾಯ ಚ .
ನಮೋಽಘೋರಾಯ ಘೋರಾಯ ಘೋರಘೋರಪ್ರಿಯಾಯ ಚ .. 6..
ನಮೋಽಘಂಟಾಯ ಘಂಟಾಯ ನಮೋ ಘಟಿಘಟಾಯ ಚ .
ನಮಃ ಶರ್ವಾಯ ಶಾಂತಾಯ ಭೂತಾಧಿಪತಯೇ ನಮಃ .. 7..
ನಮೋ ನಮೋ ವಿರೂಪಾಯ ಪುರಾಯ ಪುರಹಾರಿಣೇ .
ನಮ ಆದ್ಯಾಯ ಬೀಜಾಯ ಶುಚಯೇ ಭಸ್ಮರೂಪಿಣೇ .. 8..
ನಮಃ ಪಿನಾಕಹಸ್ತಾಯ ನಮಃ ಶೂಲಾಸೀಧಾರಿಣೇ .
ನಮಸ್ತೇ ಖಟ್ಟಹಸ್ತಾಯ ನಮಸ್ತೇ ಕೃತ್ತಿವಾಸನೇ .. 9..
ನಮಸ್ತೇ ವಾಮದೇವಾಯ ನಮ ಆಕಾಶಮೂರ್ತಯೇ .
ಹರಾಯ ಹರಿರೂಪಾಯ ನಮಸ್ತೇ ತಿಗ್ಮತೇಜಸೇ .. 10..
ಭಕ್ತಪ್ರಿಯಾಯ ಭಕ್ತಾಯ ಭಕ್ತಾನಾಂ ವರದಾಯಿನೇ .
ನಮೋಽಭ್ರಮೂರ್ತಯೇ ದೇವ ಜಲಮೂರ್ತಿಧರಾಯ ಚ .. 11..
ನಮಶ್ಚಂದ್ರಾಯ ದೇವಾಯ ಸೂರ್ಯಾಯ ಚ ನಮೋ ನಮಃ .
ನಮಃ ಪ್ರಧಾನದೇವಾಯ ಭೂತಾನಾಂ ಪತಯೇ ನಮಃ .. 12..
ನಮಃ ಕರಾಲಮುಂಡಾಯ ವಿಕೃತಾಯ ಕಪರ್ದಿನೇ .

ಅಜಾಯ ಚ ನಮಸ್ತುಭ್ಯಂ ಭೂತಭಾವನ ಭಾವನ .. 13..
 ನಮೋಽಸ್ತು ಹರಿಕೇಶಾಯ ಪಿಂಗಲಾಯ ನಮೋ ನಮಃ .
 ನಮಸ್ತೇಽಭೀಷುಹಸ್ತಾಯ ಭೀರುಭೀರುಹರಾಯ ಚ .. 14..
 ಹರಾಯ ಭೀತಿರೂಪಾಯ ಘೋರಾಣಾಂ ಭೀತಿದಾಯಿನೇ .
 ನಮೋ ದಕ್ಷಮಖಘ್ನಾಯ ಭಗನೇತ್ರಾಪಹಾರಿಣೇ .. 15..
 ಉಮಾಪತೇ ನಮಸ್ತುಭ್ಯಂ ಕೈಲಾಸನಿಲಯಾಯ ಚ .
 ಆದಿದೇವಾಯ ದೇವಾಯ ಭವಾಯ ಭವರೂಪಿಣೇ .. 16..
 ನಮಃ ಕಪಾಲಹಸ್ತಾಯ ನಮೋಽಜಮಥನಾಯ ಚ .
 ತ್ರ್ಯಂಬಕಾಯ ನಮಸ್ತುಭ್ಯಂ ತ್ರ್ಯಕ್ಷಾಯ ಚ ಶಿವಾಯ ಚ .. 17..
 ವರಾದಾಯ ವರೇಣ್ಯಾಯ ನಮಸ್ತೇ ಚಂದ್ರಶೇಖರ .
 ನಮ ಇಧ್ಮಾಯ ಹವಿಷೇ ಧ್ರುವಾಯ ಚ ಕುಶಾಯ ಚ .. 18..
 ನಮಸ್ತೇ ಶತು(?)ದ್ಯುಮ್ನಾಯ ನಾಗಪಾಶಪ್ರಿಯಾಯ ಚ .
 ವಿರೂಪಾಯ ಸುರೂಪಾಯ ಭದ್ರಪಾನಪ್ರಿಯಾಯ ಚ .. 19..
 ಶ್ಮಶಾನರತಯೇ ನಿತ್ಯಂ ಜಯಶಬ್ದಪ್ರಿಯಾಯ ಚ .
 ಖರಪ್ರಿಯಾಯ ಖರ್ವಾಯ ಖರಾಯ ಖರರೂಪಿಣೇ .. 20..
 ಭದ್ರಪ್ರಿಯಾಯ ಭದ್ರಾಯ ಭದ್ರರೂಪಧರಾಯ ಚ .
 ವಿರೂಪಾಯ ಸುರೂಪಾಯ ಮಹಾಘೋರಾಯ ತೇ ನಮಃ .. 21..
 ಘಂಟಾಯ ಘಂಟಾನಾದಾಯ ಘಂಟಭೂಷಣಭೂಷಿಣೇ .
 ತೀವ್ರಾಯ ತೀವ್ರರೂಪಾಯ ತೀವ್ರರೂಪಪ್ರಿಯಾಯ ಚ .. 22..
 ನಗ್ನಾಯ ನಗ್ನರೂಪಾಯ ನಗ್ನರೂಪಪ್ರಿಯಾಯ ಚ .
 ಭೂತಾವಾಸ ನಮಸ್ತುಭ್ಯಂ ಸರ್ವಾವಾಸ ನಮೋ ನಮಃ .. 23..
 ನಮಃ ಸರ್ವಾತ್ಮನೇ ತುಭ್ಯಂ ನಮಸ್ತೇ ಭೂತಿದಾಯಿನೇ .
 ನಮ್ನೇ ವಾಮದೇವಾಯ ಮಹಾದೇವಾಯ ತೇ ನಮಃ .. 24..
 ಕಾ ನು ವಾಕ್ಸು ತಿರೂಪಾ ತೇ ಕೋ ನು ಸ್ತೋತುಂ ಪ್ರಶಕ್ನುಯಾತ್ .
 ಕಸ್ಯ ವಾ ಸ್ಫುರತೇ ಜಿಹ್ವಾ ಸ್ತುತೌ ಸ್ತುತಿಮತಾಂ ವರ .. 25..
 ಕ್ಷಮಸ್ವ ಭಗವನ್ ದೇವ ಭಕ್ತೋಽಹಂ ಧ್ಯಾಹಿ ಮಾಂ ಹರ .
 ಸರ್ವಾತ್ಮನ್ ಸರ್ವಭೂತೇಶ ಧ್ಯಾಹಿ ಮಾಂ ಸತತಂ ಹರ .. 26..
 ರಕ್ಷ ದೇವ ಜಗನ್ನಾಥ ಲೋಕಾನ್ ಸರ್ವಾತ್ಮನಾ ಹರ .
 ಧ್ಯಾಹಿ ಭಕ್ತಾನ್ ಸದಾ ದೇವ ಭಕ್ತಪ್ರಿಯ ಸದಾ ಹರ .. 27..
 ಇತಿ ಹರಿವಂಶಾಂತರ್ಗತಂ ವಿಷ್ಣುಕೃತಂ ಶಿವಸ್ತೋತ್ರಂ ಸಂಪೂರ್ಣಂ .
 ಹರಿವಂಶ . ಅನುಬಂಧ - ಪರಿಶಿಷ್ಟ . ಅಧ್ಯಾಯ ಅ31.1049..

Proofread by PSA Easwaran

Vishnukritam Shiva Stotram

pdf was typeset on March 29, 2025

Please send corrections to sanskrit@cheerful.com

